

## DEĊIŻJONI TAL-KUMMISSJONI

tad-19 ta' Diċembru 2007

dwar kontribuzzjoni finanzjarja mill-Komunità għall-2007 li tkopri n-nefqa mgarrba mill-Belġju, il-Finlandja, Franza, il-Ġermanja u l-Olanda għall-iskop li jiġu miġġielda organiżmi ta' hsara lill-pjanti u lill-prodotti tal-pjanti

(notifikata taht id-dokument numru C(2007) 6405)

(It-testi bl-Olandiż, il-Finlandiż, il-Franċiż, il-Ġermaniż u ż-Żvediż biss huma awtentiċi)

(2007/877/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 2000/29/KE tat-8 ta' Mejju 2000 dwar il-miżuri protettivi kontra l-introduzzjoni ġewwa l-Komunità ta' organiżmi ta' hsara għall-pjanti u l-prodotti tal-pjanti, u kontra t-tixrid tagħhom fil-Komunità<sup>(1)</sup>, u b'mod partikolari l-Artikolu 23 tagħha,

Billi:

(1) Skond id-Direttiva 2000/29/KE, kontribuzzjoni finanzjarja mill-Komunità tista' tingħata lill-Istati Membri biex ikopru n-nefqa relatata direttament mal-miżuri mehtieġa li jkunu ttiehdu, jew huma ppjanati li jittiehdu, bl-iskop li jiġġieldu kontra organiżmi ta' hsara introdotti minn pajjiżi terzi jew minn żoni oħra fil-Komunità, biex jinqerdu jew, jekk dan ma jkunx possibbli, biex jiġu ristretti.

(2) Il-Belġju, il-Finlandja, Franza, il-Ġermanja u l-Olanda lkoll stabbilew programm ta' azzjonijiet biex jinqerdu organiżmi ta' hsara lill-pjanti li jkunu ġew introdotti fit-territorji tagħhom. Dawn il-programmi jispeċifikaw l-għanijiet li għandhom jintlahqu, il-miżuri mwettqa, it-tul tagħhom u kemm jiswew. Il-Belġju, il-Finlandja, Franza, il-Ġermanja u l-Olanda applikaw għall-allokazzjoni ta' kontribuzzjoni finanzjarja mill-Komunità għal dawn il-programmi fil-limitu taż-żmien stabbilit fid-Direttiva 2000/29/KE u skond ir-Regolament tal-Kummissjoni (KE) Nru 1040/2002 tal-14 ta' Gunju 2002 li jstabbilixxi regoli ddettaljati għall-implimentazzjoni tad-dispożizzjonijiet relatati ma' l-allokazzjoni ta' kontribuzzjoni finanzjarja mill-Komunità għall-kontroll fuq is-sahha tal-pjanti u jirrevoka r-Regolament (KE) Nru 2051/97<sup>(2)</sup>.

(3) It-tagħrif tekniku pprovdut mill-Belġju, il-Finlandja, Franza, il-Ġermanja u l-Olanda ppermetta lill-Kummissjoni biex tanalizza s-sitwazzjoni b'mod akkurat u komprensiv u biex tikkonkludi li l-kundizzjonijiet għall-ghoti ta' kontribuzzjoni finanzjarja mill-Komunità, kif stabbilit b'mod partikolari fl-Artikolu 23 tad-Direttiva 2000/29/KE, intlahqu. Għalhekk, huwa xieraq li tingħata kontribuzzjoni finanzjarja tal-Komunità biex tkopri n-nefqa ta' dawn il-programmi.

(4) Il-kontribuzzjoni finanzjarja mill-Komunità tista' tkopri sa 50 % tan-nefqa eligibbli. Madankollu, skond l-Artikolu 23(5), it-tielet paragrafu, tad-Direttiva, ir-rata tal-kontribuzzjoni finanzjarja mill-Komunità għall-programm imressaq mill-Ġermanja u parti mill-programm ta' l-Olanda għandha titnaqqas ladarba l-programmi nnotifikati minn dawn l-Istati Membri diġà kienu sugġetti ta' finanzjament mill-Komunità taht id-Deċiżjoni tal-Kummissjoni 2006/885/KE<sup>(3)</sup> għall-Ġermanja u d-Deċiżjoni 2005/789/KE<sup>(4)</sup> għall-Olanda.

(5) Skond l-Artikolu 24 tad-Direttiva 2000/29/KE, il-Kummissjoni għandha taċċerta ruhha jekk l-introduzzjoni ta' l-organiżmu ta' hsara rilevanti ġiex kkawżat minn eżaminazzjonijiet jew spezzjonijiet inadegwati u tadotta l-miżuri mehtieġa mis-sejbiet tal-verifika tagħha.

(6) Skond l-Artikolu 3(2)(a) tar-Regolament tal-Kunsill (KE) Nru 1290/2005 tal-21 ta' Gunju 2005<sup>(5)</sup> dwar l-iffinanzjar tal-politika agrikola komuni, il-miżuri tas-sahha tal-pjanti għandhom jiġu ffinanzjati mill-Fond Ewropew għall-Garanzija u l-Gwida Agrikola. Għall-finijiet tal-kontroll finanzjarju ta' dawn il-miżuri għandhom japplikaw il-Artikoli 9, 36 u 37 tar-Regolament imsemmi hawn fuq.

(7) Il-miżuri previsti f'din id-Deċiżjoni huma skond l-opinjoni tal-Kumitat Permanenti dwar is-Sahha tal-Pjanti.

<sup>(1)</sup> ĠU L 169, 10.7.2000, p. 1, kif emendata l-ahhar bid-Direttiva 2007/41/KE (ĠU L 169, 29.6.2007, p. 51).

<sup>(2)</sup> ĠU L 157, 15.6.2002, p. 38, kif emendat bir-Regolament (KE) Nru 738/2005 (ĠU L 122, 14.5.2005, p. 17).

<sup>(3)</sup> ĠU L 341, 7.12.2006, p. 43.

<sup>(4)</sup> ĠU L 296, 12.11.2005, p. 42.

<sup>(5)</sup> ĠU L 209, 11.8.2005, p. 1, kif emendata l-ahhar bir-Regolament (KE) Nru 1437/2007 (ĠU L 322, 7.12.2007, p. 1.).

ADOTTAT DIN ID-DEĊIŻJONI:

*Artikolu 1*

L-allokazzjoni ta' kontribuzzjoni finanzjarja mill-Komunità għall-2007 biex tkopri n-nefqa mgarrba mill-Belġju, il-Finlandja, Franza, il-Ġermanja u l-Olanda relatata mal-miżuri meħtieġa kif speċifikat fl-Artikolu 23(2) tad-Direttiva 2000/29/KE u li ttiehdet għall-iskop li jiġu miġġielda l-organizzazzjoni kkonċernati bil-programmi ta' eradikazzjoni elenkat fl-Anness hija b'dan approvata.

*Artikolu 2*

1. Is-somma totali tal-kontribuzzjoni finanzjarja msemmija fl-Artikolu 1 hija ta' EUR 694 273.

2. Is-somma massima tal-kontribuzzjoni finanzjarja mill-Komunità għal kull programm għandha tkun kif indikata fl-Anness.

*Artikolu 3*

Il-kontribuzzjoni finanzjarja mill-Komunità kif stabbilit fl-Anness għandha tithallas skond il-kundizzjonijiet li ġejjin:

(a) evidenza tal-miżuri meħuda tkun ingħatat skond id-dispożizzjonijiet stabbiliti fir-Regolament (KE) 1040/2002.

(b) talba għall-ħlas tkun tressqet mill-Istat Membru kkonċernat lill-Kummissjoni, skond l-Artikolu 5 tar-Regolament (KE) 1040/2002.

Il-ħlas tal-kontribuzzjoni finanzjarja hija mingħajr preġudizzju għall-verifiki mill-Kummissjoni taht l-Artikolu 24 tad-Direttiva 2000/29/KE.

*Artikolu 4*

Din id-Deciżjoni hija indirizzata lir-Renju tal-Belġju, lir-Repubblika tal-Finlandja, lir-Repubblika Franciża, lir-Repubblika Federali tal-Ġermanja u lir-Renju ta' l-Olanda.

Magħmula fi Brussell, 19 ta' Dicembru 2007.

*Għall-Kummissjoni*

Markos KYPRIANOU

*Membru tal-Kummissjoni*

## ANNEX

## PROGRAMMI TA' ERADIKAZZJONI

## TAQSIMA I

Programmi li għalihom il-kontribuzzjoni finanzjarja mill-Komunità hija ta' 50 % tan-nefqa eliġibbli.

Stat Membru	L-organizmi ta' hsara	Il-pjanti milquta	Sena	Infiq elegibbli (EUR)	Il-massimu tal-kontribuzzjoni mill-Komunità (EUR) Għal kull programm
Il-Belġju	<i>Diabrotica virgifera</i>	Qamhirrum	2005 u 2006	67 331	33 665
Il-Finlandja	<i>Bemisia tabaci</i>	<i>Euphorbia pulcherrima</i>	2006 u 2007	109 262	54 631
Franza	<i>Diabrotica virgifera</i>	Qamhirrum	2005 u 2006	871 548	435 774
L-Olanda	<i>Diabrotica virgifera</i>	Qamhirrum	2005	282 557	141 278

## TAQSIMA II

Programmi li għalihom ir-rati tal-kontribuzzjoni finanzjarja mill-Komunità jvarjaw, bl-applikazzjoni tad-digressivita'.

Stat Membru	L-organizmi ta' hsara	Il-pjanti milquta	Sena	a	Infiq elegibbli (EUR)	Ir-rata (%)	Il-massimu tal-kontribuzzjoni mill-Komunità (EUR)
Il-Ġermanja	<i>Anoplophora glabripennis</i>	Siġar varji	2006	3	26 950	45	12 127
L-Olanda	<i>Diabrotica virgifera</i>	Qamhirrum	2005 (iz-zona ta' Alsmeer)	3	37 330	45	16 798
Il-massimu tal-kontribuzzjoni mill-Komunità (EUR)					694 273		

Kodici:

a = Is-sena ta' l-implimentazzjoni tal-programm ta' eradikazzjoni.